

प्रेषक,

राजेन्द्र सिंह,  
उप सचिव  
उत्तरांचल शासन

सेवा में,

वित्त अधिकारी,  
हे०न०ब०गढ़वाल विश्वविद्यालय,  
श्रीनगर, गढ़वाल

उच्च शिक्षा अनुभाग

देहरादून: दिनांक 25 नवम्बर, 2004

विषय:- वित्तीय वर्ष 2004-05 में विश्वविद्यालय के चौरास परिसर में महिला छात्रावास-II के निर्माण हेतु अनुदान की स्वीकृति।

महोदय,

उपर्युक्त विषयक आपके पत्रांक-ग०वि०वि०/नि०र०/490, दिनांक 27 सितम्बर, 2004 के संदर्भ में मुझे यह कहने का निदेश हुआ है कि श्री राज्यपाल महोदय विश्वविद्यालय के चौरास परिसर में महिला छात्रावास फेज-II के निर्माण हेतु अनुमोदित आगणन रु० 203.24 लाख के सापेक्ष वर्तमान वित्तीय वर्ष 2004-05 में रु० 50.00 लाख (रुपये पचास लाख हजार मात्र) व्यय करने की सहर्ष स्वीकृति प्रदान करते हैं।

2- उक्त धनराशि इस शर्त के साथ स्वीकृत की जा रही है कि प्रश्नगत निर्माण कार्य के लिए धनराशि तत्काल निर्माण इकाई को उपलब्ध करायी जायेगी, धनराशि अवमुक्त करने में अनावश्यक विलम्ब नहीं किया जायेगा।

3- स्वीकृत की गयी धनराशि जिला शिक्षा अधिकारी, पौड़ी के प्रतिहस्ताक्षर के उपरान्त विश्वविद्यालय द्वारा पी०एल०ए० में रखी जायेगी। पी०एल०ए० से उतनी ही धनराशि का आहरण किया जायेगा जितनी निर्माण कार्य हेतु निर्माण एजेन्सी को दी जानी हो। विश्वविद्यालय द्वारा पी०एल०ए० से धनराशि का आवश्यकता से अधिक आहरण नहीं किया जायेगा।

4- स्वीकृत धनराशि के उपभोग के संबंध में शासन द्वारा निर्गत समस्त शासनादेशों का अनुपालन सुनिश्चित किया जायेगा ताकि निर्माण कार्य की वित्तीय एवं भौतिक प्रगति से प्रति माह शासन को अवगत कराया जायेगा।

5- अतिरिक्त अनुदान की प्रत्याशा में धनराशि का व्यय नहीं किया जायेगा तथा समय-समय पर निर्गत वित्तीय एवं मितव्ययता संबंधी नियमों एवं दिशा-निर्देशों का कड़ाई से अनुपालन सुनिश्चित किया जायेगा।

6- इस निर्माण कार्य के लिए पूर्व में स्वीकृत की गयी धनराशि निर्माण इकाई को अवमुक्त करने के उपरान्त ही इस स्वीकृत धनराशि में से आवश्यकतानुसार राशि निर्माण इकाई को दी जायेगी। धनराशि की निर्माण इकाई को स्वीकृति में विलम्ब होने की दशा में विश्वविद्यालय स्तर पर दायित्व का निर्धारण किया जायेगा।

7- इस संबंध में होने वाला व्यय वर्तमान वित्तीय वर्ष 2004-05 के आय-व्यय की अनुदान संख्या अनुदान संख्या-11 के आयोजनागत पक्ष के अधीन लेखाशीर्षक-2202-सामान्य शिक्षा-03-विश्वविद्यालय तथा उच्चतर शिक्षा-102-विश्वविद्यालयों को सहायता-04- गढ़वाल विश्वविद्यालय-00-20-सहायक अनुदान/अंशदान/राज सहायता के नामे डाला जायेगा।

8- यह आदेश वित्त विभाग के अशासकीय संख्या-999/वित्त अनु0-1/2004, दिनांक 19 नवम्बर, 2004 में प्राप्त उनकी सहमति से निर्गत किए जा रहे हैं।

भवदीय,

(राजेन्द्र सिंह)  
उप सचिव।

संख्या-834 (1)/XXIV(1)/2004-तददिनांक:

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तरांचल, देहरादून।
- 2- कोषाधिकारी, पौड़ी।
- 3- जिला शिक्षा अधिकारी, पौड़ी।
- 4- परियोजना प्रबन्धक, संबंधित निर्माण इकाई।
- 5- निजी सचिव, मा0 मुख्य मंत्री।
- 6- वित्त अनुभाग-1/नियोजन अनुभाग, उत्तरांचल शासन।
- 7- एन0आई0सी0, उत्तरांचल, देहरादून।
- 8- गार्ड फाईल।

आज्ञा से,

(राजेन्द्र सिंह)  
उप सचिव।